

మేఘాలయలో కీలక రహదారిని ప్రారంభించిన కేంద్ర ఆర్థిక మంత్రి

- పశ్చిమ జైంటియా హిల్స్ జిల్లాకు మెరుగైన అనుసంధానం
- రూ.59 కోట్ల వ్యయంతో నిర్మాణం
- ప్రజలకు రవాణా, ఉపాధి అవకాశాలు పెరుగుతాయని ఆశాభావం
- మేఘాలయ, జూన్ 20 : కేంద్ర ఆర్థిక మంత్రి నిర్మలా సీతారామన్ మేఘాలయ రాష్ట్రంలోని



కార్మికుల సమస్యలపై కవిత ఆగ్రహం

- డిపెండెంట్ ఉద్యోగాలపై ప్రభుత్వానికి నెల గడువు
- భూపాలపల్లిలో జెండా పండుగ కార్యక్రమం
- కార్మికుల పక్షాన పోరాటం కొనసాగిస్తామని స్పష్టం
- భూపాలపల్లి, జూన్ 20 : తెలంగాణ రక్షణ సేన అధ్యక్షురాలు కల్వకుంట్ల కవిత భూపాలపల్లి జిల్లాలోని కాకతీయ ఖని-5 గని వద్ద కార్మికులతో సమావేశమై వారి సమస్యలను తెలుసుకున్నారు. సింగరేణి బాయిబాట కార్యక్రమంలో భాగంగా కార్మికులతో నేరుగా మాట్లాడిన ఆమె, డిపెండెంట్ ఉద్యోగాల విషయంలో ప్రభుత్వం

ముగిసిన మోగ్గే యువతి జీవన ప్రయాణం

- అనారోగ్యంతో తుది శ్వాస
- అడవి నుంచి సమాజంలోకి అడుగులు
- ఎందరికో స్ఫూర్తిగా
- నిలిచిన జీవితం
- లక్ష్మి, జూన్ 20 : ఉత్తరప్రదేశ్ లో దశాబ్దం క్రితం అడవిలో గుర్తింపబడి దేశవ్యాప్తంగా సంచలనంగా మారిన మారిన 'మోగ్గే యువతి' ఎమోసాన్ జీవన ప్రయాణం విషాదాంతంగా



యోగాను జీవన విధానంగా మార్చుకోవాలి

- యోగాంధ్ర పోటీల విజేతలకు బహుమతులు
- ఆరోగ్యవంతమైన జీవనానికి యోగా అవసరం
- అంతర్జాతీయ యోగా దినోత్సవానికి విశేష గుర్తింపు

గుంటుపల్లి, జూన్ 20 : గుంటుపల్లిలో నిర్వహించిన రాష్ట్ర స్థాయి యోగాంధ్ర--2026 పోటీల బహుమతి ప్రధానోత్సవ కార్యక్రమంలో రాష్ట్ర ఆరోగ్య శాఖ మంత్రి సత్యకుమార్ యాదవ్ పాల్గొన్నారు. పోటీల్లో ప్రతిభ కనబరిచిన విజేతలకు బహుమతులు అందజేసి అభినందనలు తెలిపారు. యోగా ఆరోగ్యకరమైన జీవితానికి మార్గదర్శకమని పేర్కొన్నారు. ఈ సందర్భంగా సత్యకుమార్ యాదవ్ మాట్లాడుతూ భారతదేశం ప్రపంచానికి అందించిన గొప్ప సంపద యోగా అని అన్నారు. యోగా ద్వారా శారీరక, మానసిక ఆరోగ్యం మెరుగుపడటంతో పాటు జీవితంలో



కూటమి పాలన విజయాల ప్రచారానికి భారీ బైక్ ర్యాలీ



- నూజివీడులో 10 వేల బైకులతో శక్తి ప్రదర్శన
- రెండేళ్ల అభివృద్ధి, సంక్షేమాన్ని ప్రజల్లోకి తీసుకెళ్తాం
- మంత్రి కొలుసు పార్థసారధి
- నూజివీడు, జూన్ 20 : కూటమి ప్రభుత్వం రెండేళ్ల పాలన పూర్తి చేసుకున్న సందర్భంగా ప్రభుత్వ విజయాలను ప్రజల్లోకి తీసుకెళ్లేందుకు ఏలూరు జిల్లా నూజివీడు పట్టణంలో భారీ బైక్ ర్యాలీ నిర్వహించారు. "2 ఏళ్ల నమ్మకం - అభివృద్ధి, సంక్షేమం" నినాదంతో నిర్వహించిన ఈ ర్యాలీలో రాష్ట్ర గృహ నిర్మాణ, సమాచార మరియు పౌర సంబంధాల శాఖ మంత్రి కొలుసు పార్థసారధి పాల్గొన్నారు. సుమారు 10 వేల బైకులతో నిర్వహించిన ఈ ర్యాలీ నూజివీడు పట్టణంలో ప్రధాన ఆకర్షణగా నిలిచింది. కూటమి ప్రభుత్వ పాలనలో చేపట్టిన అభివృద్ధి, సంక్షేమ కార్యక్రమాలను ప్రజలకు వివరించేందుకు ఈ కార్యక్రమాన్ని నిర్వహించినట్లు నాయకులు తెలిపారు. ఈ సందర్భంగా మంత్రి కొలుసు పార్థసారధి మాట్లాడుతూ రాష్ట్ర అభివృద్ధి, ప్రజా సంక్షేమమే కూటమి ప్రభుత్వ ప్రధాన లక్ష్యమని అన్నారు. గత రెండేళ్లలో వివిధ రంగాల్లో ప్రభుత్వం సాధించిన విజయాలను ప్రజల్లోకి తీసుకెళ్తున్నామని పేర్కొన్నారు.



జనీలకు జగన్ ఒక్కరే నాయకుడు

- రజకుల ఆత్మీయ సమావేశంలో రమేష్ యాదవ్
- పదవుల కోసం కాదు.. జగన్ కోసం పనిచేస్తున్నాం
- కూటమిలో జనీలకు స్పష్టమైన నాయకత్వం లేదని విమర్శ
- అమరావతి, జూన్ 20 : వైఎస్సార్ సీపీలో ఏ జనీల నాయకుడు లేదా కార్యకర్త కూడా పదవుల కోసం పని చేయడం లేదని, మాజీ ముఖ్యమంత్రి వైఎస్ జగన్ మోహన్ రెడ్డిని మళ్లీ ముఖ్యమంత్రిగా చూడాలనే లక్ష్యంతో అందరూ

ప్రతి ఇంటికీ యోగా చేరవేస్తాం

- యోగాంధ్రకు బాబా రామ్ దేవ్ సహకారం
- అమరావతిని ఆరోగ్య-ఆధ్యాత్మిక నగరంగా తీర్చిదిద్దుతాం
- సంస్కృతి, సాంకేతికత సమన్వయమే లక్ష్యం
- ముఖ్యమంత్రి చంద్రబాబు నాయుడు

అమరావతి, జూన్ 20 : రాష్ట్రంలోని ప్రతి ఇంటికీ యోగాను చేరవేయడమే ప్రభుత్వ లక్ష్యమని ముఖ్యమంత్రి చంద్రబాబు ప్రకటించారు. యోగాను ప్రజల్లోకి విస్తృతంగా తీసుకెళ్లేందుకు ప్రముఖ యోగా గురువు బాబా రామ్ దేవ్ తో కలిసి ప్రభుత్వం పనిచేస్తుందని తెలిపారు. ఉండవల్లి గుహల వద్ద నిర్వహించిన యోగాంధ్ర కార్యక్రమంలో పాల్గొన్న అనంతరం జాతీయ



తిరుమలలో భక్తుల రద్దీ కొనసాగుతోంది

- 31 కంపార్టుమెంట్లు నిండిన క్యూలైన్లు
- 24 గంటల్లో సర్వదర్శనం
- హుండి ఆదాయం రూ.3.58 కోట్లు



వైఎస్సార్ సీపీ కార్యకర్త కుటుంబానికి జగన్ ఆర్థిక సాయం

- శరత్ బాబు కుటుంబానికి రూ.3 లక్షల చెక్కు
- ఇచ్చిన మాట నిలబెట్టుకున్న జగన్
- పార్టీ అండగా ఉంటుందని భరోసా
- పార్వతీపురం, జూన్ 20 : ఇటీవల గుండెపోటుతో మృతి చెందిన పార్వతీపురం మన్యం జిల్లా వైఎస్సార్ సీపీ యువజన విభాగ అధ్యక్షుడు నంగిరెడ్డి శరత్ బాబు కుటుంబానికి మాజీ ముఖ్యమంత్రి వైఎస్ జగన్ రెడ్డి ఆర్థిక సాయం అందజేశారు. శరత్ బాబు మృతి విషయం తెలుసుకున్న వెంటనే కుటుంబ సభ్యులను ఫోన్ ద్వారా పరామర్శించి పార్టీ అండగా ఉంటుందని భరోసా ఇచ్చిన జగన్, ఇచ్చిన మాట ప్రకారం రూ.3 లక్షల ఆర్థిక సహాయాన్ని పంపించారు.



నీట్ పరీక్షకు పట్టిష్ట భద్రతా ఏర్పాట్లు

- జిల్లాలో 10 పరీక్షా కేంద్రాల ఏర్పాటు
- 3,148 మంది అభ్యర్థులు హాజరు
- అన్ని కేంద్రాల వద్ద పోలీసు బందోబస్తు
- కడప, జూన్ 20 : జిల్లాలో ఆదివారం నిర్వహించనున్న నీట్--2026 ప్రవేశ పరీక్షకు సంబంధించి పట్టిష్ట భద్రతా ఏర్పాట్లు చేపట్టినట్లు జిల్లా పోలీసు అధికారి పెల్లె నలికేత్ విశ్వనాథ్ తెలిపారు. పరీక్షలు ప్రశాంత వాతావరణంలో, ఎలాంటి అవాంఛనీయ ఘటనలు చోటు చేసుకోకుండా నిర్వహించేందుకు



గోదావరి పుష్కరాలకు భారీ ఏర్పాట్లు

(మొదటిపేజీ తర్వాత)

జగన్ పంపించిన రూ.3 లక్షల చెక్కును శనివారం శరత్బాబు కుటుంబ సభ్యులకు పార్టీ నాయకులు అందజేశారు. ఈ కార్యక్రమంలో పార్టీ నాయకులు అందజేశారు. ఈ కార్యక్రమంలో పార్టీ నాయకులు అందజేశారు. ఈ కార్యక్రమంలో పార్టీ నాయకులు అందజేశారు.

తెలిపారు. కష్టకాలంలో కార్యకర్తల కుటుంబాలకు అండగా నిలవడం పార్టీ బాధ్యతగా భావిస్తుందని పేర్కొన్నారు. శరత్బాబు పార్టీ అభివృద్ధికి విశేష కృషి చేశారని నాయకులు గుర్తు చేసుకున్నారు. ఆయన ఆకాల మరణం పార్టీకి తీరని లోటని పేర్కొంటూ కుటుంబ సభ్యులకు ప్రగాఢ సానుభూతి తెలిపారు.జగన్ అందించిన ఆర్థిక సాయానికి కుటుంబ సభ్యులు కృతజ్ఞతలు తెలిపారు. క్లిష్ట సమయంలో తమకు ధైర్యం చెప్పి అండగా నిలిచినందుకు ధన్యవాదాలు తెలియజేశారు. కార్యక్రమంలో పార్టీ నాయకులు, కార్యకర్తలు పెద్ద

సంఖ్యలో పాల్గొని శరత్బాబు సేవలను స్మరించుకున్నారు. కుటుంబానికి పార్టీ తరపున అన్ని విధాలా సహకారం అందిస్తామని భరోసా ఇచ్చారు.



మేఘాలయలో కీలక రహదారిని ప్రారంభించిన

కేంద్ర ఆర్థిక మంత్రి

(మొదటిపేజీ తర్వాత)

హరీయానాలో ఫుల్బాట్ మైదానంలో జోవై-నార్దియాంగ్--కడియామ్--ఖండులి రహదారిని ప్రారంభించారు. ఈ రహదారి ప్రారంభంతో పశ్చిమ జైంటియా హిల్స్ జిల్లా ప్రజలకు మెరుగైన రవాణా సౌకర్యాలు అందుబాటులోకి రానున్నాయి. సూతన అభివృద్ధి బ్యాంకు ఆర్థిక సహకారంతో సుమారు రూ.59 కోట్ల వ్యయంతో ఈ రహదారిని నిర్మించారు. ఈ ప్రాజెక్టు ద్వారా గ్రామీణ ప్రాంతాలను ప్రధాన రహదారులతో అనుసంధానం చేయడంతో పాటు ప్రజల ప్రయాణ సౌకర్యాలు మెరుగుపడనున్నాయి. రహదారి నిర్మాణంతో స్థానిక రైతులు, వ్యాపారులు తమ ఉత్పత్తులను మార్కెట్లకు సులభంగా తరలించే అవకాశం లభిస్తుందని అధికారులు తెలిపారు. అలాగే విద్య, వైద్యం వంటి ప్రాథమిక సేవలను ప్రజలు మరింత సులభంగా పొందగలరని పేర్కొన్నారు. పశ్చిమ జైంటియా హిల్స్ జిల్లాలో ఆర్థికాభివృద్ధికి ఈ రహదారి కీలకంగా మారుతుందని కేంద్ర మంత్రి అభిప్రాయపడ్డారు. గ్రామీణ ప్రాంతాల్లో మౌలిక సదుపాయాల అభివృద్ధికి కేంద్ర ప్రభుత్వం ప్రాధాన్యం ఇస్తోందని తెలిపారు.ప్రాంతీయ అభివృద్ధి, ఉపాధి అవకాశాల విస్తరణకు ఇలాంటి ప్రాజెక్టులు దోహదపడతాయని అధికారులు పేర్కొన్నారు. రహదారి అనుసంధానం బలోపేతం కావడం వల్ల స్థానిక ఆర్థిక వ్యవస్థకు కొత్త ఊతం లభించనుందని వెల్లడించారు. ఈ ప్రాజెక్టు ద్వారా ప్రజల జీవన ప్రమాణాలు మెరుగుపడటంతో పాటు సామాజిక, ఆర్థిక రంగాల్లో అభివృద్ధి వేగవంతమవుతుందని అధికారులు ఆశాభావం వ్యక్తం చేశారు.

కూటమి పాలన విజయాల ప్రచారానికి భారీ బైక్ ర్యాలీ

(మొదటిపేజీ తర్వాత)

ప్రజల విశ్వాసంతో ప్రభుత్వం ముందుకు సాగుతోందని, సంక్షేమ పథకాల అమలుతో పాటు అభివృద్ధి కార్యక్రమాలను వేగవంతం చేస్తున్నామని మంత్రి తెలిపారు. రాష్ట్రాన్ని అన్ని రంగాల్లో ముందంజలో నిలిపేందుకు ముఖ్యమంత్రి నాయకత్వంలో ప్రభుత్వం కృషి చేస్తోందన్నారు.ర్యాలీ సందర్భంగా కూటమి ప్రభుత్వ కార్యక్రమాలకు ప్రజల నుంచి మంచి స్పందన లభించిందని నాయకులు తెలిపారు. భారీ సంఖ్యలో పార్టీ నాయకులు, కార్యకర్తలు, ప్రజలు పాల్గొని కార్యక్రమాన్ని విజయవంతం చేశారు. రాష్ట్రాన్ని స్వర్ణాంధ్ర దిశగా తీసుకెళ్లాలనే లక్ష్యంతో ప్రభుత్వం పనిచేస్తోందని మంత్రి స్పష్టం చేశారు. అభివృద్ధి, సంక్షేమ ఫలాలు ప్రతి కుటుంబానికి చేరేలా కూటమి ప్రభుత్వం కట్టుబడి ఉందని తెలిపారు..

బీసీలకు జగన్ ఒక్కరే నాయకుడ్లు

(మొదటిపేజీ తర్వాత)

కృషి చేస్తున్నారని పార్టీ బీసీ విభాగం రాష్ట్ర అధ్యక్షుడు, ఎమ్మెల్యే రమేష్ యాదవ్ అన్నారు. రజకుల ఆత్మీయ సమావేశంలో పాల్గొన్న ఆయన మాట్లాడుతూ వైఎస్సార్సీపీలో బీసీ వర్గాలకు ప్రత్యేక గౌరవం, గుర్తింపు లభిస్తోందని పేర్కొన్నారు. పార్టీ అధినేత వైఎస్ జగన్ నాయకత్వంపై బీసీలకు పూర్తి విశ్వాసం ఉందన్నారు.కూటమి పార్టీలో బీసీ నాయకత్వంపై స్పష్టత లేదని రమేష్ యాదవ్ విమర్శించారు. కూటమిలో ఉన్న బీసీ నాయకులను మీ నాయకుడు ఎవరు అని ప్రశ్నిస్తే సమాధానం చెప్పలేని పరిస్థితి నెలకొందని వ్యాఖ్యానించారు. ముగ్గురు నాయకుల ఆధ్వర్యంలో కూటమి ప్రభుత్వం నడుస్తుండటంతో బీసీలకు స్పష్టమైన నాయకత్వం కనిపించడం లేదని అన్నారు. అయితే వైఎస్సార్సీపీలో అలాంటి పరిస్థితి లేదని, బీసీలందరికీ ఒకే నాయకుడు వైఎస్ జగన్మోహన్ రెడ్డి అని స్పష్టం చేశారు.బీసీ వర్గాల అభ్యున్నతికి వైఎస్ జగన్ పాలనలో అనేక సంక్షేమ కార్యక్రమాలు అమలయ్యాయని గుర్తు చేశారు. సామాజిక న్యాయం, రాజకీయ ప్రాధాన్యత కల్పించడంలో వైఎస్సార్సీపీ ముందుందని పేర్కొన్నారు. రానున్న రోజుల్లో పార్టీ బలోపేతానికి బీసీలు మరింత చురుకుగా పనిచేయాలని రమేష్ యాదవ్ పిలుపునిచ్చారు. వైఎస్ జగన్ను తిరిగి ముఖ్యమంత్రిగా చేయడమే తమ ప్రధాన లక్ష్యమని ఆయన తెలిపారు.

ముగిసిన మౌగీ యువతి జీవన ప్రయాణం

(మొదటిపేజీ తర్వాత)

ముగిసింది. ఊపిరితిత్తుల ఇన్సుక్షన్కు సంబంధించిన తీవ్ర ఆరోగ్య సమస్యలతో బాధపడుతున్న ఆమె చికిత్స పొందుతూ కన్నుమూసింది. అడవిలో పెరిగిన బాలికగా గుర్తింపు పొందిన ఎహ్సాస్ కథ అప్పట్లో దేశవ్యాప్తంగా చర్చ-నీయాంశమై, మానవ సంకల్పానికి ప్రతీకగా నిలిచింది. కొంతకాలంగా అనారోగ్యంతో బాధపడుతున్న ఎహ్సాస్ను లక్నోలోని వైద్యశాలలో చేర్చించారు. చికిత్స అనంతరం ఆరోగ్యం కొంత మెరుగుపడటంతో ఇంటికి పంపించినప్పటికీ, కొన్ని రోజులకే పరిస్థితి మళ్లీ విషమించింది. వెంటనే తిరిగి వైద్యశాలకు తరలించినా ప్రాణాలను కాపాడలేకపోయారు. ఊపిరితిత్తుల వ్యాధి కారణంగా రక్తంలో తీవ్రమైన ఇన్సుక్షన్ వ్యాపించడంతో ఆమె మరణించినట్లు వైద్యులు నిర్ధారించారు.ఎహ్సాస్ను 2017 సంవత్సరంలో ఉత్తరప్రదేశ్లోని కత్తర్పియాఘాట్ అటవీ ప్రాంతంలో అధికారులు గుర్తించారు. అప్పట్లో ఆమె మానవ సమాజానికి పూర్తిగా దూరంగా జీవిస్తూ కనిపించింది. నాలుగు కాళ్ళపై నడవడం, బట్టలు ధరించడానికి నిరాకరించడం, మనుషులను చూసి భయపడటం వంటి లక్షణాలతో ఆమె ప్రవర్తన అందరినీ ఆశ్చర్యానికి గురిచేసింది. దీంతో ప్రముఖ సాహిత్య కథలోని మౌగీ పాత్రను పోలుస్తూ ఆమెకు ‘మౌగీ యువతి’ అనే పేరు వచ్చింది. అడవిలో దొరికిన అనంతరం ఆమెను బాలల సంక్షేమ సంస్థ ఆధ్వర్యంలో ప్రత్యేక సంరక్షణ కేంద్రానికి తరలించారు. అక్కడ వైద్య పరీక్షలు నిర్వహించగా మెదడు అభివృద్ధి పూర్తిగా జరగలేదని, మేధో వైకల్యంతో పాటు ఇతర ఆరోగ్య సమస్యలు ఉన్నట్లు తేలింది. అయినప్పటికీ ప్రత్యేక సంరక్షణ, శిక్షణ, వైద్య చికిత్సలతో ఆమెలో గణనీయమైన మార్పు కనిపించింది.కాలక్రమేణా ఎహ్సాస్ బట్టలు ధరించడం, చుట్టుపక్కల వారిని గుర్తించడం, సామాజిక జీవనానికి అలవాటుపడటం వంటి అనేక విషయాలు నేర్చుకుంది. సంరక్షణ కేంద్రంలోని సిబ్బందితో ఆప్యాయ బంధం ఏర్పరుచుకుంది. ముఖ్యంగా ఆమెను చూసుకున్న రాణి అనే సంరక్షకురాలిని ‘అమ్మా’ అని పిలుస్తూ ప్రత్యేక అనుబంధాన్ని పెంచుకుంది. ఎప్పటికైనా ఆమె పూర్తిగా కోలుకుంటుందనే ఆశతో అందరూ ఎదురుచూశారు. అడవిలో ఒంటరి జీవితం నుంచి సమాజంలోకి వచ్చి ఎన్నో నవాక్షుల అధిగమించిన ఎహ్సాస్ జీవితం ఎందరికో స్ఫూర్తిగా నిలిచింది. అయితే ఆరోగ్య సమస్యలు ఆమె జీవితాన్ని అర్ధాంతరంగా ముగించాయి. పునరావాసం ద్వారా మార్పు సాధ్యమని నిరూపించిన ఆమె కథ ఇప్పుడు జ్ఞాపకంగా మాత్రమే మిగిలిపోవడం అందరినీ విషాదంలో ముంచెత్తుతోంది.

ప్రతి ఇంటికి యోగా చేరవేస్తాం

(మొదటిపేజీ తర్వాత)

మాధ్యమ ప్రతినిధులతో ఆయన మాట్లాడారు. ఈ సందర్భంగా ముఖ్యమంత్రి మాట్లాడుతూ యోగాను ప్రజల దైనందిన జీవితంలో భాగంగా మార్చేందుకు ప్రత్యేక కార్యాచరణ చేపడుతున్నట్లు తెలిపారు. శారీరక, మానసిక ఆరోగ్య పరిరక్షణలో యోగా కీలక పాత్ర పోషిస్తుందని పేర్కొన్నారు. రాష్ట్రవ్యాప్తంగా యోగాపై మరింత అవగాహన కల్పించి ప్రజల్లో ఆరోగ్య చైతన్యం పెంపొందిస్తామని చెప్పారు. అమరావతిని కేవలం పరిపాలనా కేంద్రంగా మాత్రమే కాకుండా ఆరోగ్యవంతమైన, సంపన్నమైన, ఆనందభరితమైన, ఆధ్యాత్మిక నగరంగా తీర్చిదిద్దాలన్న లక్ష్యంతో

ప్రభుత్వం పనిచేస్తోందని చంద్రబాబు తెలిపారు. గతంలో సైబరాబాద్ను అభివృద్ధి చేసిన తరహాలోనే అమరావతిని మరింత సమగ్రంగా అభివృద్ధి చేస-ున్నామని పేర్కొన్నారు. తెలంగాణకు హైదరాబాద్ ప్రధాన ఆర్థిక కేంద్రంగా ఎదిగినట్లే, భవిష్యత్తులో అమరావతి కూడా రాష్ట్ర అభివృద్ధికి ప్రధాన కేంద్రంగా మారుతుందని ఆయన ఆశాభావం వ్యక్తం చేశారు. ప్రపంచ స్థాయి మౌలిక వసతులతో పాటు జ్ఞాన కేంద్రంగా అమరావతిని తీర్చిదిద్దేందుకు చర్యలు తీసుకుంటున్నామని వివరించారు. యోగా ప్రపంచానికి భారతదేశం అందించిన అమూల్యమైన సంపద అని ముఖ్యమంత్రి పేర్కొన్నారు. యోగా ద్వారా

మానసిక ఒత్తిడిని తగ్గించుకోవడంతో పాటు ఏకాగ్రత, ఆత్మవిశ్వాసం పెంపొందించుకోవచ్చని చెప్పారు. ఆరోగ్యవంతమైన సమాజ నిర్మాణానికి యోగా విస్తరణ అవసరమని అభిప్రాయపడ్డారు. సాంకేతికతతో పాటు భారతీయ సంస్కృతి, ఆధ్యాత్మిక విలువలను కూడా సమానంగా ప్రోత్సహించాల్సిన అవసరం ఉందని చంద్రబాబు అన్నారు. యువత ఆధునిక విజ్ఞానాన్ని అందిపుచ్చుకుంటూనే భారతీయ సంప్రదాయాల పట్ల గౌరవం పెంపొందించుకోవాలని సూచించారు. సాంకేతికత, సంస్కృతి, ఆధ్యాత్మికత సమన్వయంతోనే సమగ్ర అభివృద్ధి సాధ్యమవుతుందని పేర్కొన్నారు.

తిరుమలలో భక్తుల రద్దీ కొనసాగుతోంది

(మొదటిపేజీ తర్వాత)

తిరుమల, జూన్ 20 : శ్రీ వేంకటేశ్వరస్వామి కొలువుదీరిన తిరుమలలో భక్తుల రద్దీ కొనసాగుతోంది. వివిధ ప్రాంతాల నుంచి పెద్ద సంఖ్యలో భక్తులు తరలిరావడంతో శుక్రవారం 31 కంపార్టుమెంట్లు నిండిపోయాయి. శిలాతోరణం వరకు భక్తులు క్యూలైన్లలో వేచి ఉన్నట్లు తిరుమల తిరుపతి దేవస్థానం అధికారులు తెలిపారు. టోకెన్లు లేని భక్తులకు సర్వదర్శనం పూర్తవడానికి సుమారు 24 గంటల సమయం పడుతున్నట్లు అధికారులు వెల్లడించారు. రద్దీని దృష్టిలో ఉంచుకుని భక్తులు

సహనం పాటించాలని, టీటీడీ సూచనలను అనుసరించాలని కోరారు. శుక్రవారం ఒక్కరోజే 74,128 మంది భక్తులు శ్రీవారిని దర్శించుకున్నారు. స్వామివారికి మొక్కులు చెల్లించుకునేందుకు 36,053 మంది భక్తులు తలసీలాలను సమర్పించినట్లు అధికారులు తెలిపారు.భక్తులు సమర్పించినట్లు అధికారులతో శ్రీవారి హుండీకి రూ.3,58 కోట్ల ఆదాయం సమకూరినట్లు వెల్లడించారు. భక్తుల విరాళాలు టీటీడీ నిర్వహిస్తున్న ధార్మిక, సేవా కార్యక్రమాలకు వినియోగిస్తున్నట్లు పేర్కొన్నారు. శ్రీవారి ప్రసాదాల

విక్రయాలు కూడా భారీగా నమోదయ్యాయి. ఒక్కరోజే 3.96 లక్షల లడ్డులు విక్రయమైనట్లు అధికారులు తెలిపారు. భక్తుల రద్దీకి అనుగుణంగా ప్రసాదాల తయారీ, పంపిణీ చేపడుతున్నట్లు వివరించారు.అన్నప్రసాద సేవలను కూడా వేలాది మంది భక్తులు వినియోగించుకున్నారు. శుక్రవారం 3.98 లక్షల మంది భక్తులు అన్నప్రసాదం స్వీకరించినట్లు టీటీడీ వెల్లడించింది. భక్తులకు ఎలాంటి ఆసౌకర్యం కలగకుండా అన్ని ఏర్పాట్లు చేసినట్లు అధికారులు తెలిపారు.

కార్మికుల సమస్యలపై కవిత ఆర్తహం

(మొదటిపేజీ తర్వాత)

నిర్లక్ష్యంగా వ్యవహరిస్తోందని ఆరోపించారు. ఈ సందర్భంగా కవిత మాట్లాడుతూ డిపెండెంట్ ఉద్యోగాల కోసం ఎదురు చూస్తున్న కుటుంబాలకు ప్రభుత్వం నెల రోజుల్లో న్యాయం చేయాలని డిమాండ్ చేశారు. ఒక నెలలోగా ఉద్యోగాలు కల్పించకపోతే భూపాలపల్లిలోనే నిరాహార దీక్ష చేపడతానని హెచ్చరించారు. కార్మిక కుటుంబాల సమస్యలను ప్రభుత్వం వెంటనే పరిష్కరించాలని కోరారు. గత కొన్ని రోజులుగా కార్మికులకో మాట్లాడుతున్నానని, వారికి కనీస సౌకర్యాలు కూడా అందడం లేదని ఆవేదన వ్యక్తం చేశారు. ఉద్యోగాల కోసం ఎదురు

చూస్తున్న కుటుంబాలు తీవ్ర నిరాశలో ఉన్నాయని, వారి బాధలు విన్నప్పుడు మనసు కలిచివేసిందని పేర్కొన్నారు. కార్మికులను ఇబ్బంది పెడితే ప్రభుత్వం ప్రజా వ్యతిరేకతను ఎదుర్కోవాల్సి వస్తుందని అన్నారు.భూపాలపల్లిలో జెండా పండుగ కార్యక్రమంలో భాగంగా పార్టీ జెండాను ఆవిష్కరించిన కవిత, తెలంగాణ ప్రజల సమస్యల పరిష్కారమే తమ పార్టీ లక్ష్యమని చెప్పారు. కార్మికులు, మహిళలు, పేదల సమస్యలపై నిరంతరం పోరాడతామని స్పష్టం చేశారు. ప్రజల ఆశీర్వాదంతో భవిష్యత్తులో మరింత బలంగా ముందుకు సాగుతామని తెలిపారు. కాంగ్రెస్ ప్రభుత్వం ఎన్నికల సమయంలో ఇచ్చిన హామీలను అమలు చేయలేదని కవిత విమర్శించారు. మహిళలు,

రైతులు, నిరుద్యోగులు ఆశించిన ప్రయోజనాలు అందుకోవడం లేదని ఆరోపించారు. పేదలకు గృహాలు, సంక్షేమ పథకాల అమలులో కూడా ప్రభుత్వం విఫలమైందని పేర్కొన్నారు. భూపాలపల్లి జిల్లా అభివృద్ధిపై కూడా ఆమె పలు సూచనలు చేశారు. రహదారులు, వంతెనలు, బాహ్య వలయ రహదారి నిర్మాణం, భూసేకరణ బాధితులకు నష్టపరిహారం వంటి అంశాలపై ప్రభుత్వం దృష్టి సారించాలని కోరారు. ఓపెన్ కాన్స్ గనుల కోసం భూములు కోల్పోయిన వారికి తక్షణమే పరిహారం చెల్లించాలని డిమాండ్ చేశారు. కార్యక్రమంలో పార్టీ నాయకులు, కార్యకర్తలు, కార్మికులు పెద్ద సంఖ్యలో పాల్గొన్నారు.

యోగాను జీవన విధానంగా మార్చుకోవాలి

(మొదటిపేజీ తర్వాత)

సమతుల్యత సాధించవచ్చని తెలిపారు. ప్రతి ఒక్కరూ యోగాను తమ దైనందిన జీవితంలో భాగం చేసుకోవాలని సూచించారు. ప్రధానమంత్రి నరేంద్ర మోదీ కృషితో జూన్ 21ను అంతర్జాతీయ యోగా దినోత్సవంగా ప్రపంచవ్యాప్తంగా గుర్తింపు లభించిందని మంత్రి పేర్కొన్నారు. ప్రస్తుతం 177 దేశాల్లో యోగా దినోత్సవాన్ని ఘనంగా నిర్వహించడం భారతదేశానికి గర్వకారణమని అన్నారు. ఈ విధాని ఆరోగ్యవంతమైన వృధావ్యం కోసం యోగా’ అనే అంశంతో యోగా దినోత్సవాన్ని నిర్వహిస్తున్నట్లు తెలిపారు. యోగా,

ప్రాణాయామం ద్వారా శారీరక దృఢత్వం, మానసిక ప్రశాంతత, ఏకాగ్రత పెరుగుతాయని చెప్పారు. జీవనశైలి కారణంగా వచ్చే అనేక వ్యాధులను యోగా ద్వారా నివారించవచ్చని వివరించారు.నేటి కాలంలో ఆరోగ్య సంరక్షణకు యోగా అత్యంత అవసరమని మంత్రి పేర్కొన్నారు. చిన్నారుల నుంచి వృద్ధుల వరకు ప్రతి ఒక్కరూ యోగా సాధన చేయడం ద్వారా ఆరోగ్యవంతమైన జీవితం గడవవచ్చని సూచించారు. విద్యాసంస్థలు, కార్యాలయాలు, సామాజిక వేదికల్లో యోగాను మరింత ప్రోత్సహించాల్సిన అవసరం ఉందన్నారు. కార్యక్రమంలో యోగా శిక్షకులు,

క్రీడాకారులు, విద్యార్థులు, అధికారులు, ప్రజాప్రతినిధులు పాల్గొన్నారు. యోగాను ప్రజా ఉద్యమంగా మార్చి ప్రతి ఇంటికి చేరువ చేయాలని వక్రలు పిలుపునిచ్చారు. విశేషతలు అభినందిస్తూ భవిష్యత్తులో మరిన్ని విజయాల సాధించాలని ఆకాంక్షించారు.




ప్రభుత్వ ఆసుపత్రి వద్ద అన్నదానం



అనంతపురం, జూన్ 20 అనంత సూర్య : ముఖ్యమంత్రి నారా చంద్రబాబు నాయుడు సతీమణి, హెరిటేజ్ ఫుడ్స్ అధినేత్రి నారా భువనేశ్వరి, మత్స్యకారుల ముద్దుబిడ్డ, మంత్రి కొల్లు రవీంద్ర పుట్టిసరోజు వేడుకలను ఘనంగా నిర్వహించారు. అందులో భాగంగా శనివారం స్థానిక ప్రభుత్వ సర్వజన ఆసుపత్రి వద్ద రోగుల బంధువులకు, పేదలకు అన్నదాన కార్యక్రమాన్ని చేపట్టారు. ఆసుపత్రికి వచ్చే పేద రోగులు, వారి వెంట వచ్చే సహాయకులు ఆకలితో ఇబ్బంది పడకూడదనే ఉద్దేశంతో ఈ అన్న వితరణ చేసినట్లు తెలుగుదేశం సీనియర్ నాయకులు మేకా చంద్రబాబు, బీసీ సంక్షేమ సంఘం రాయలసీమ యువజన అధ్యక్షులు, టీడీపీ యువ నాయకులు జశ్వంత్ వ్యాస్ తెలిపారు. ఈ సందర్భంగా వారు మాట్లాడుతూ.. దూరప్రాంతాల నుండి ప్రభుత్వ ఆసుపత్రికి వచ్చే నిరుపేదలకు ఈ అన్నదానం ఎంతో ఆసరాగా నిలిచిందన్నారు. నారా భువనేశ్వరి ఎల్లప్పుడూ సామాజిక సేవా కార్యక్రమాల్లో ముందుంటారని, ఆమె స్ఫూర్తితోనే తాము ఈ సేవా కార్యక్రమాన్ని చేపట్టినట్లు తెలిపారు. వ్యాపారవేత్తగా, సామాజిక కార్యకర్తగా ఎందరికో ఆదర్శంగా నిలిచిన నారా భువనేశ్వరి మరిన్ని ఉన్నత శిఖరాలను అధిరోహించాలని, ఆమె ఆయిరారోగ్యాలతో నిండు సూరేఖ వర్తిల్లాలని భగవంతుడిని ప్రార్థించారు. ఈ కార్యక్రమంలో సంఘం రాష్ట్ర ప్రధాన కార్యదర్శి, టీడీపీ సీనియర్ నాయకులు ఎన్ ఆర్ నాగభూషణం, 24వ డివిజన్ యునిట్ ఇన్చార్జ్ బెన్త అశోక్ కుమార్, జనసేన 24వ డివిజన్ ఇన్చార్జ్ దిలీప్ కుమార్, బెన్త సూర్యనారాయణ, బెన్త రాజు, బెన్త నారాయణస్వామి, బెన్త ఆనంద్, దుర్గాప్రసాద్, శ్రీనివాస్ తదితరులు పాల్గొన్నారు.

ప్రతి రైతు ఖాతాలో అన్నదాత సుఖీభవ నిధులు జమ.

- రైతులకు అందగా కూటమి ప్రభుత్వం
- వడ్డే సిమెంట్ పోలన్న



అనంతపురం, జూన్ 20 అనంత సూర్య : రైతుల సంక్షేమమే లక్ష్యంగా కూటమి ప్రభుత్వం ముందుకు సాగుతోందని, ముఖ్యమంత్రి నారా చంద్రబాబు నాయుడు నాయకత్వంలో రైతులకు ఇచ్చిన హామీలను పూర్తి చేస్తోందని తెలుగుదేశం పార్టీ రాష్ట్ర కార్యదర్శి వడ్డే సిమెంట్ పోలన్న పేర్కొన్నారు. పీఎం కిసాన్ -- అన్నదాత సుఖీభవ పథకాల ద్వారా కేంద్ర, రాష్ట్ర ప్రభుత్వాలు కలిసి రైతుల ఖాతాల్లో రూ. 3,125 కోట్ల నిధులను నేరుగా జమ చేయడం రైతుల పట్ల ప్రభుత్వ చిత్తశుద్ధికి నిదర్శనమని ఆయన అన్నారు. కూటమి ప్రభుత్వం అధికారంలోకి వచ్చిన రెండేళ్లలో అభివృద్ధి, సంక్షేమ కార్యక్రమాలను వేగవంతంగా అమలు చేస్తూ ప్రతి వర్గానికి న్యాయం చేస్తోందన్నారు. ముఖ్యంగా రైతులను ఆర్థికంగా బలోపేతం చేయాలనే లక్ష్యంతో పీఎం కిసాన్తో పాటు అన్నదాత సుఖీభవ నిధులను అందిస్తూ డబుల్ సర్కార్ ద్వారా రైతులకు మరింత భరోసా కల్పిస్తోందని తెలిపారు. రానున్న రోజుల్లో కూడా రైతుల అభ్యున్నతికి అవసరమైన అన్ని సహాయ సహకారాలు అందించేందుకు కూటమి ప్రభుత్వం కట్టుబడి ఉందన్నారు. ఎన్నికల సమయంలో ఇచ్చిన నూపర్ సిక్స్ హామీలను దశలవారీగా అమలు చేస్తూ ప్రజల విశ్వాసాన్ని నిలబెట్టుకుంటున్న ప్రభుత్వం తెలుగుదేశం పార్టీ నేతృత్వంలోని కూటమి ప్రభుత్వమేనని వడ్డే సిమెంట్ పోలన్న స్పష్టం చేశారు.

దళిత క్రైస్తవులకు ఎస్సీ హోదా కల్పించాలి



- 1950నాటి రాష్ట్రపతి ఉత్సర్గులను రద్దుపరచాలి
- రాజ్యాంగ స్ఫూర్తికి సుప్రీం కోర్టు తీర్పును పునఃసమీక్షించాలి
- 24వ ఎన్టీహో హోమ్ లో రౌండ్ టేబుల్ సమావేశం
- వీసీకే పార్టీ రాష్ట్ర కార్యదర్శి మండల రమేష్

అనంతపురం, జూన్ 20 అనంత సూర్య : ఎస్సీలు క్రైస్తవ మతాన్ని స్వీకరించడం వల్ల వారికున్న ఎస్సీ హోదా గుర్తింపు రద్దు అవుతుందని భారత అత్యున్నత న్యాయస్థానం సుప్రీంకోర్టు ఇచ్చిన తీర్పును పునః సమీక్షించాలని తెలియజేశారు. దేశంలో అన్ని కులల్లో కొంతమంది క్రైస్తవ మతాన్ని స్వీకరించారు. అందులో ఓసీ బీసీ కులాలు క్రైస్తవ మతాన్ని స్వీకరిస్తే వారి కుల హోదా రద్దు లేదు, కేవలం దళితులు క్రైస్తవ మతాన్ని స్వీకరిస్తే వారి కులహోదా రద్దు అనేది కేంద్ర బీజేపీ ప్రభుత్వం కుట్రలో భాగమే అని భావిస్తున్నామన్నారు. దళితులకు రిజర్వేషన్లు రాజ్యాధికారంకు దూరం చేయడమే కేంద్ర బీజేపీ ప్రభుత్వం కుట్ర పడుతున్న విధానాన్ని తీవ్రంగా ఖండిస్తున్నామన్నారు. ఈ కుట్రను బగ్గం చేసే విధంగా 1956లో సిక్కులు 1990లో బౌద్ధువులు పోరాటాలు చేసి సాధించుకోవడం జరిగింది. అదే తరహాలో దళిత క్రైస్తవులు ఐక్యంతో పోరాటం చేసి సాధించుకోవాల్సిన అవసరం ఉంది. కావున జూన్ 24తేదీన అనంతపురం పట్టణంలోని ఎన్టీహో హోమ్ నందు రౌండ్ టేబుల్ సమావేశం నిర్వహిస్తున్నామని, ఈ సమావేశానికి మేధావులు, దళిత క్రైస్తవులు, ప్రజా కుల సంఘాలు, వామపక్ష పార్టీలు లౌకిక వాదులందరు హాజరవ్వాలని కోరారు. ఈ కార్యక్రమంలో వీసీకే పార్టీ రాష్ట్ర కార్యదర్శి మండల రమేష్, ఎమ్మార్పిఎస్ రాయలసీమ అధ్యక్షులు హెచ్ .అక్బూలప్ప యువజన నాయకులు సురేష్, ధనుంజయ నాగర్జున, రవి తదితరులు పాల్గొన్నారు.

నవోదయ ఫలితాల్లో విశ్వం విజయమందుచు



- 69 మంది విద్యార్థులతో రాష్ట్రంలో మరోసారి సత్తా చాటిసీ విశ్వం

అనంతపురం జూన్ 20 అనంత సూర్య : జాతీయ స్థాయిలో 2026--2027 విద్యా సంవత్సరానికి నిర్వహించిన జవహర్ నవోదయ విద్యాలయ ప్రవేశ పరీక్ష ఫలితాల్లో తిరుపతి విశ్వం విద్యా సంస్థల విద్యార్థులు మరోసారి తమ అనాధారణ ప్రతిభను చాటుతూ ఘన విజయాన్ని సమోదా చేశారు. ఇప్పటికే విడుదలైన ప్రథమ, ద్వితీయ జాబితాలలో పాటు తాజాగా విడుదలైన మూడవ జాబితా ఫలితాల్లోనూ విశ్వం విద్యార్థులు అత్యధిక సంఖ్యలో ఎంపికై సంస్థ ప్రతిష్ఠను మరింత

ఉన్నత స్థాయికి చేరారు. ఈ రోజు విడుదలైన మూడవ జాబితాలో పద్మిని, చైతన్య నాయక్, ఇందు, బద్రినాథ్, శాంతికుమారి, గోమతి, హర్ష, నవనీష్, భావన, సుహాస్ తదితరులు నవోదయ విద్యాలయాల్లో ప్రవేశానికి అర్హత సాధించారు. వీరితో పాటు ప్రథమ, ద్వితీయ జాబితాల్లో కే. గీతిక, సి. కార్తీక్ శ్రీహాస్ రెడ్డి, పి. నిశాంత్, సి. హేమతేజ, హెచ్. అనన్య, ఎం. భావదీప్, ఆర్. నికోలస్ ప్రాంక్షిన్, కే. సిద్ధార్థ, బి. సాయి అభిరామ్, బి. హనీశ్రీ, ఎస్.ఎం. ఇలియాస్, కే. సాయి కృష్ణ, లిఖిత, జోషిక, శ్రావ్య, రిచిత, ప్రవీణ్, గగన్ హర్ష, గణేశ్, హర్షిత, తనుష్, కావ్య, అస్మా, వరుణ్ సందేష్, చరితార్, ప్రీతం, తేజస్వి, శ్రీదేవి తదితరులతో కలిపి మొత్తం 69 మంది విశ్వం విద్యార్థులు 2026 విద్యా సంవత్సరానికి జవహర్ నవోదయ విద్యాలయాల్లో ప్రవేశానికి ఎంపికైనట్లు కోచింగ్ ఫెడరేషన్ ఆఫ్ ఇండియా రాష్ట్ర ఉపాధ్యక్షులు, విశ్వం విద్యా సంస్థల అధినేత డాక్టర్ ఎన్. విశ్వనాథ రెడ్డి తెలిపారు. ఈ సందర్భంగా ఆయన మాట్లాడుతూ..

గత 36 సంవత్సరాలుగా సైనిక్ స్కూల్, నవోదయ, మిలిటరీ స్కూల్స్ తదితర జాతీయ స్థాయి ప్రవేశ పరీక్షలకు విశ్వం విద్యా సంస్థలు ప్రత్యేక శిక్షణ అందిస్తూ వేలాది మంది విద్యార్థులను ప్రతిష్టాత్మక విద్యాసంస్థల్లో ప్రవేశింపజేస్తున్నాయని పేర్కొన్నారు. అనుభవజ్ఞులైన అధ్యాపక బృందం, శాస్త్రీయ ప్రణాళికతో కూడిన బోధన, క్రమశిక్షణతో కూడిన శిక్షణ, ప్రత్యేక పరీక్షా విధానం, నిరంతర మూల్యాంకన పద్ధతులు, ప్రతి విద్యార్థిపై వ్యక్తిగత శ్రద్ధ వంటి అంశాలే విశ్వం విజయాలకు ప్రధాన కారణాలని తెలిపారు. నవోదయ ప్రవేశ పరీక్షల్లో వరుసగా సాధిస్తున్న ఈ విజయాలు సంస్థ నాణ్యమైన శిక్షణకు నిదర్శనమని పేర్కొంటూ, విజయం సాధించిన విద్యార్థులను, వారి తల్లిదండ్రులను, అధ్యాపక బృందాన్ని అభినందించారు. 2026--2027 విద్యా సంవత్సరానికి నవోదయ, సైనిక్, ఇతర రెసిడెన్షియల్ స్కూల్స్ ప్రవేశ పరీక్షలకు ప్రత్యేక శిక్షణ పొందదలచిన విద్యార్థుల తల్లిదండ్రులు మరిన్ని వివరాల కోసం 8688888802, 9399976999 సంబర్ధను సంప్రదించాలని ఆయన కోరారు.

రజకులంతా ఏకతాటపై నిలబడదాం.



- రజకుల అభివృద్ధి సంక్షేమం వైసీపీ తోనే సాధ్యం

- వైసీపీ రజక ఆత్మీయ సమావేశంలో సీఈసీ సభ్యులు మీసాల రంగన్న

అనంతపురం, జూన్ 20 అనంత సూర్య : వెనుకబడిన రజక కులస్తుల అభివృద్ధి, సంక్షేమం కోసం అందరూ ఏకతాటిపై నిలబడి ముందుకు సాగాలని వైఎస్సార్ కాంగ్రెస్ పార్టీ సీఈసీ సభ్యులు మీసాల రంగన్న పిలుపునిచ్చారు. శనివారం

తాడేపల్లి వైఎస్ఆర్ కాంగ్రెస్ పార్టీ కేంద్ర కార్యాలయంలో రజక ఆత్మీయ సమావేశం నిర్వహించారు. ఈ సమావేశానికి ముఖ్య అతిథులుగా వైసీపీ రాష్ట్ర కోఆర్డినేటర్ సజ్జల రామకృష్ణారెడ్డి, రాష్ట్ర అధ్యక్షులు కాశయ్య, సి ఈ సి సభ్యులు మీసాల రంగన్న, బీసీ సెల్ రాష్ట్ర అధ్యక్షులు రమేష్ యాదవ్, బీసీ సెల్ రాష్ట్ర వర్కింగ్ ప్రెసిడెంట్ బీసీ రమేష్ గౌడ్, అన్ని జిల్లాల రజక నాయకులు హాజరయ్యారు. ఈ సందర్భంగా సిఇసి సభ్యులు మీసాల రంగన్న మాట్లాడుతూ.. వెనుకబడిన రజక కులస్తుల అభివృద్ధి సంక్షేమం

రాజకీయ ప్రాధాన్యత కోసం వైఎస్ఆర్ కాంగ్రెస్ పార్టీ అధినేత, మాజీ ముఖ్యమంత్రి వైఎస్ జగన్మోహన్ రెడ్డి నాయకత్వంలో అందరం కలిసి ఒక తాటిపై నిలబడి గతంలో జరిగినటువంటి తప్పులను సరిదిద్దుకుని భవిష్యత్తులో మన కులాల యొక్క నాయకత్వాన్ని క్రియాశీలకంగా పెంచుకుంటూ ఒక నిర్మాణాత్మకమైన పాత్రను పోషించుకుంటూ రజకుల సంక్షేమం కోసం అందరం కలిసి పనిచేయాలని సూచించారు. యు-ఎవతను ప్రోత్సహిస్తూ, సామాజికంగా, ఆర్థికంగా ఎదిగేలా ప్రతి ఒక్కరూ తమ వంతు పాత్ర పోషించాలని కోరారు. రజకుల సమస్యల పరిష్కారం, హక్కుల సాధన కోసం ఐక్యంగా పోరాడుతూ నిర్మాణాత్మక పాత్ర పోషిద్దామని మీసాల రంగన్న పిలుపునిచ్చారు. ఈ కార్యక్రమంలో బీసీ సెల్ రాష్ట్ర ప్రధాన కార్యదర్శి బోనాల హరి, మాజీ కార్పొరేటర్ శ్రీనివాసులు, రజక విభాగం జిల్లా అధ్యక్షులు నారాయణస్వామి తదితరులు పాల్గొన్నారు.

అంగన్వాడీ కేంద్రాల నిర్వహణ సరిగా లేకపోతే చర్యలు తప్పవు



- ♦ ఎమ్మెల్యే పరిటాల సునీత హెచ్చరిక
- ♦ ప్రతి సమస్యని సీరియస్ గా తీసుకోవాలన్న ఎమ్మెల్యే సునీత

జూన్ 20 అనంత సూర్య న్యూస్ : అంగన్వాడీ కేంద్రాల నిర్వహణ సరిగా లేకపోతే చర్యలు తప్పవని.. రాష్ట్రాదు ఎమ్మెల్యే పరిటాల సునీత

హెచ్చరించారు. స్వర్ణాంధ్ర-స్వచ్ఛాంధ్ర కార్యక్రమంలో భాగంగా అనంతపురం రూరల్ మండల పరిధిలోని 2అంగన్వాడీ కేంద్రాలను ఆమె పరిశీలించారు. వంటగది, భోజన ఏర్పాట్లు, టూలులెట్స్, పరిసరాలను పరిశీలించారు. అలాగే విద్యార్థులు ఎంత మంది ఉన్నారు.. ఎంత మంది హాజరవుతున్నారు.. వారికందించే ఆహారం క్రమం తప్పకుండా ఇస్తున్నారా లేదా వంటి అంశాలను కూడా తెలుసుకున్నారు. అంగన్వాడీ గ్రాడ్యుయేషన్ డే లో కూడా పాల్గొని.. పిల్లలకు సర్టిఫికేట్లను ప్రధానం చేశారు. అనంతరం పిల్లలకు భోజనాన్ని స్వయంగా వడ్డించి, భోజనం తినిపించారు. అలాగే ఎమ్మెల్యే సునీత కూడా పిల్లలతో పాటు భోజనం చేశారు. అలాగే అంగన్వాడీ కేంద్రంలో ఉన్న

సమస్యల గురించి ఆరా తీయగా.. ప్రహరీ గోడ లేక పరిసరాలు అవరిశుభ్రంగా మారాయని ఎమ్మెల్యే దృష్టికి తీసుకొచ్చారు. ఇక్కడ రెండు అంగన్వాడీ కేంద్రాలతో పాటు గ్రామ సచివాలయం, విలేజ్ హెల్త్ క్లినిక్, కమ్యూనిటీ శానిటరీ కాంప్లెక్స్ అన్నీ పక్క పక్కనే నిర్మించడం వలన ఇబ్బంది తలెత్తుతోందన్నది గమనించారు. వెంటనే మండల అధికారులను, ఇంజనీర్లను పిలిపించి ప్రహరీ గోడ నిర్మాణానికి ఎంత నిధులు అవసరం కావచ్చని అడిగారు. దీనికి సుమారు 10లక్షలతో కాంపౌండ్ వాల్ నిర్మించవచ్చని అధికారులు తెలిపారు. వెంటనే కాంపౌండ్ వాల్ నిర్మించాలని ఎమ్మెల్యే సునీత ఆదేశించారు. ప్రభుత్వం గర్భిణీలు, బాలింతలు, చిన్నపిల్లలకు ఆరోగ్యం, వారికి పౌష్టికాహారం అందించాలన్న ఉద్దేశ్యంతో ఎంతో ఖర్చు చేస్తోందన్నారు. ఇలాంటి సమయంలో అంగన్వాడీ కేంద్రాల నిర్వహణ సరిగా ఉండాలన్నారు. ఎక్కడైనా ఒక తప్పు చేసినా.. ప్రభుత్వానికి చెడ్డపేరు వస్తుందని.. ఇలాంటి వాటిని సహించబోమన్నారు. ప్రతి సమస్యను సీరియస్ గా తీసుకోవాలి : ప్రజల నుంచి వచ్చే ప్రతి సమస్యను అధికారులు సీరియస్ గా తీసుకుని పరిష్కరించాలని ఎమ్మెల్యే పరిటాల సునీత సూచించారు. అనంతపురంలోని తన క్యాంప్ కార్యాలయంలో ప్రజా దర్బార్ కార్యక్రమాన్ని నిర్వహించారు. వివిధ ప్రాంతాల నుంచి వచ్చిన ప్రజలు తమ సమస్యలను ఎమ్మెల్యే సునీతతో చెప్పుకుని అడ్డెలు ఇచ్చారు. వారి సమస్యలను ఓపిగ్గా వింటూ.. కాన్సింట్రిక్ అక్కడికక్కడే పరిష్కారం చూపించారు. ఇందులో ప్రధానంగా భూ సమస్యలు, పింఛన్లు, వ్యవసాయ పరికరాలు కావాలని, ఉద్యోగాలు, పాఠశాలల్లో అడ్మిషన్ కోసం అడ్డెలు ఇచ్చారు. ప్రజలు ఇచ్చిన అడ్డెలను సీరియస్ గా తీసుకుని వాటిని నిర్దేశిత సమయంలో పరిష్కరించేలా సంబంధిత అధికారులు చొరవ తీసుకోవాలన్నారు. సాధ్యమయ్యే సమస్యలకు వెంటనే పరిష్కారం చూపాలన్నారు. అలాగే పదే పదే ప్రజలను కార్యాలయాల చుట్టూ తిప్పించుకోవద్దని ఎమ్మెల్యే సునీత సూచించారు..

గ్రామీణ ప్రాంత విద్యార్థుల బస్సు కష్టాలు పట్టడా మంత్రి లోకేష్? గారు



- ఇంచార్ రీజనల్ మేనేజర్ (ఆర్ఎం) కి వినతిపత్రం అందజేసిన వైఎస్సార్సీపీ విద్యార్థి విభాగం నేతలు
అనంతపురం/20-06-2026 ,అనంత సూర్య న్యూస్ అనంతపురం: జిల్లాలో గ్రామీణ ప్రాంత విద్యార్థులు బస్సు సౌకర్యం లేక తీవ్ర ఇబ్బందులు పడుతున్నా కూటమి ప్రభుత్వం పట్టించుకోవడం లేదని వైఎస్సార్సీపీ విద్యార్థి విభాగం జిల్లా అధ్యక్షుడు చంద్రశేఖర్ యాదవ్ విమర్శించారు. ఈ మేరకు ఆగ్రాహితుల ఇంచార్ ప్రాంతీయ మేనేజర్ కె. శ్రీలక్ష్మి కి వైఎస్సార్సీపీ విద్యార్థి విభాగం ఆధ్వర్యంలో జిల్లా ాజ కార్యాలయంలో వినతిపత్రం అందజేశారు.ఈ సందర్భంగా ఆయన మాట్లాడుతూ జిల్లా వ్యాప్తంగా బస్సు సౌకర్యం లేని

గ్రామాలను గుర్తించి కొత్త సర్వీసులు ప్రారంభించాలని,విద్యార్థులు రద్దీ ఉన్న మార్గాల్లో అదనపు ట్రిపులు నడపాలని కోరారు. పాఠశాలలు, కళాశాలల సమయాలకు అనుగుణంగా ప్రత్యేక బస్సులు ఏర్పాటు చేయాలని ఆగ్రాహితుల ప్రాంతీయ మేనేజర్ ని కోరినట్లు తెలిపారు.రాష్ట్రంలో విద్యారంగాన్ని అభివృద్ధి చేస్తామని చెప్పిన కూటమి ప్రభుత్వం అధికారంలోకి వచ్చిన తర్వాత విద్యార్థుల సమస్యలను పూర్తిగా గాలికొదిలేసిందన్నారు. గ్రామీణ ప్రాంతాల్లో బస్సులు లేక విద్యార్థులు ప్రతిరోజూ కిలోమీటర్ల మేర నడుచుకుంటూ పాఠశాలలు, కళాశాలలకు వెళ్లాల్సిన పరిస్థితి నెలకొన్నా ప్రభుత్వం స్పందించడం లేదని ఆగ్రహం వ్యక్తం చేశారు.విద్యాశాఖ మంత్రి నారా లోకేష్

విద్యార్థుల సంక్షేమం కంటే ప్రచార కార్యక్రమాలకే ఎక్కువ ప్రాధాన్యం ఇస్తున్నారని విమర్శించారు. క్షేత్ర-స్థాయిలో విద్యార్థులు ఎదుర్కొంటున్న సమస్యలను తెలుసుకునే ప్రయత్నం చేయకుండా ప్రకటనలకే పరిమితమవుతున్నారని మండిపడ్డారు.గత వైఎస్సార్ కాంగ్రెస్ పార్టీ ప్రభుత్వ హయాంలో విద్యకు అత్యంత ప్రాధాన్యత కల్పించారు. విద్యార్థులకు అవసరమైన సౌకర్యాలు కల్పించారు. ప్రస్తుతం కూటమి ప్రభుత్వం ప్రభుత్వ విద్యను నిర్వీర్యం చేసే దిశగా అడుగులు వేస్తోందని ఆరోపించారు. ఒకవైపు విద్యార్థులపై ఆర్థిక భారం పెంచుతూ, మరోవైపు కనీస రవాణా సౌకర్యాలు కూడా కల్పించలేకపోవడం ప్రభుత్వ వైఫల్యానికి నిదర్శనమన్నారు.విద్యార్థుల భవిష్యత్తును పణంగా పెట్టి నిర్లక్ష్యంగా వ్యవహరిస్తున్న కూటమి ప్రభుత్వం వెంటనే స్పందించి సమస్యను పరిష్కరించాలని డిమాండ్ చేసారు. లేనిపక్షంలో విద్యార్థులతో కలిసి జిల్లా వ్యాప్తంగా ఆందోళనలు చేపడతామని చంద్రశేఖర్ యాదవ్ హెచ్చరించారు.కార్యక్రమంలో వైఎస్సార్సీపీ విద్యార్థి విభాగం జిల్లా ప్రధాన కార్యదర్శి అశోక్, నగర అధ్యక్షులు కైలాష్ ఉపాధ్యక్షులు అంజన్ రెడ్డి ప్రధాన కార్యదర్శులు పులి కార్తికేయ, హరీష్,చరణ్, ప్రశాంత్,బిబ్బ, బాబాఇహ్సాన్,చరణ్,అక్షయ్,రయాజ్, మనోజ్, ప్రదీప్, నివాస్,శారీక్, ఫయాజ్, సోహెబ్, రఫీ, శేఖర్ తదితరులు పాల్గొన్నారు.

పూలేరులో ఘనంగా విత్తన వేరుశనగ కాయల పంపిణీ

గోరంట్ల, జూన్ 20: అనంత సూర్య న్యూస్ : రాష్ట్ర బీసీ సంక్షేమ, ఈడబ్ల్యూఎస్, చేనేత ఉ జాబి శాఖల మంత్రి శ్రీమతి సవితమ్మ ఆదేశాల మేరకు గోరంట్ల మండలంలోని పూలేరు గ్రామ పంచాయతీలో శనివారం విత్తన వేరుశనగ కాయల పంపిణీ కార్యక్రమాన్ని ఘనంగా నిర్వహించారు.బీడీపీ మండల కన్వీనర్ గుత్తా బాలకృష్ణ చౌదరి ఆధ్వర్యంలో జరిగిన ఈ కార్యక్రమంలో రైతులకు విత్తన వేరుశనగ కాయలను పంపిణీ చేశారు. రైతులకు నాణ్యమైన విత్తనాలు అందించడం ద్వారా వ్యవసాయ ఉత్పత్తి పెంపొందించడమే ప్రభుత్వ లక్ష్యమని నాయకులు పేర్కొన్నారు.ఈ సందర్భంగా రాష్ట్ర హస్తకళ దైరక్షర్ సోమశేఖర్, బీడీపీ జిల్లా కార్యదర్శి సరేష్ కుమార్,

సింగిల్ విండో అధ్యక్షుడు బెల్లలచెరువు చంద్ర, గోపాలరెడ్డి, రవిమాహన్, వ్యవసాయ శాఖ అధికారి గణేష్ నాయక్, బీజేపీ మండల అధ్యక్షుడు లక్ష్మీనారాయణ, జనసేన మండల అధ్యక్షుడు సంతోష్ మాజీ ఎంపీసీ నిమ్మల విశ్వధరణి, మేధావి సంఘం అధ్యక్షుడు నరసింహప్ప, మండల బీసీ సెల్ అధ్యక్షుడు వెంకటరమణ యాదవ్, శ్రీనివాసులు, చంద్రారెడ్డి తదితర కూటమి నాయకులు పాల్గొన్నారు. ఈ కార్యక్రమంలో రైతులు, పార్టీ కార్యకర్తలు, గ్రామస్థులు పెద్ద సంఖ్యలో హాజరై కార్యక్రమాన్ని విజయవంతం చేశారు. రైతులకు అవసరమైన సమయంలో విత్తనాల పంపిణీ చేయడం పట్ల రైతులు హర్షం వ్యక్తం చేశారు.



పుట్టపర్తి నియోజకవర్గంలో ఘనంగా ‘అన్నదాత సుఖీభవ పీఠం కిసాన్’ కార్యక్రమం



పాల్గొన్న జిల్లా కలెక్టర్, ఎమ్మెల్యే మరియు మాజీ మంత్రి
పుట్టపర్తి,జూన్ 20, అనంత సూర్య న్యూస్ :శనివారం కొత్తచెర్వు తహశీల్దార్ కార్యాలయంలో ప్రాంగణంలో శ్రీ సత్యసాయి జిల్లా పుట్టపర్తి నియోజకవర్గంలో వ్యవసాయ శాఖ ఆధ్వర్యంలో “సూపర్ సిక్స్” కార్యక్రమంలో భాగంగా అత్యంత ప్రతిష్టాత్మకమైన “అన్నదాత సుఖీభవ - పీఠం కిసాన్” పథకం కార్యక్రమం ఘనంగా నిర్వహించబడింది.ఈ కార్యక్రమానికి ముఖ్య అతిథులుగా శ్రీ సత్యసాయి జిల్లా కలెక్టర్ ఏ. శ్యామ్ ప్రసాద్, పుట్టపర్తి నియోజకవర్గ శాసనసభ్యురాలు (ఎమ్మెల్యే) పద్మ సింధూర రెడ్డి, మరియు మాజీ మంత్రి పద్మ రఘునాథ్ రెడ్డి హాజరయ్యారు.ఈ సందర్భంగా జిల్లా

కలెక్టర్ శ్యామ్ ప్రసాద్ మాట్లాడుతూ, రాష్ట్ర ప్రభుత్వం రైతు సంక్షేమానికి పెద్దపీట వేస్తోందని, అందులో భాగంగానే “అన్నదాత సుఖీభవ - పీఠం కిసాన్” పథకం ద్వారా ప్రతి రైతు కుటుంబానికి సంవత్సరానికి రూ. 20,000/- ఆర్థిక సహాయాన్ని అందించి అందగా నిలుస్తోందని పేర్కొన్నారు. ఆంధ్రప్రదేశ్ ప్రభుత్వ బడ్జెట్ కేటాయింపుల నుండి ప్రత్యేకంగా ఈ నిధులను సమకూరుస్తున్నట్లు తెలిపారు. కేవలం భూమి ఉన్న రైతులే కాకుండా, రాష్ట్రంలోని అర్హులైన అందరు భూమిలేని సాగుదారులకు (కొలు రైతులకు) కూడా ఈ రూ. 20,000/- ఆర్థిక సహాయం అందించి వారిని సైతం ఆదుకుంటామని కలెక్టర్ స్పష్టం చేశారు.ఎమ్మెల్యే పద్మ సింధూర రెడ్డి గారు మాట్లాడుతూ, రైతుల ముఖాల్లో ఆనందం చూడటమే ప్రభుత్వ ముఖ్య ధ్యేయమని, ఈ పథకం ద్వారా లభించే పెట్టుబడి సహాయం రైతులకు ఎంతో మేలు చేకూరుస్తుందని అన్నారు.మాజీ మంత్రి పద్మ రఘునాథ్ రెడ్డి మాట్లాడుతూ, వ్యవసాయాన్ని లాభసాటిగా మార్చేందుకు ప్రభుత్వం తీసుకుంటున్న ఇలాంటి చర్యలు అభినందనీయమన్నారు.ఈ సందర్భంగా నియోజకవర్గ పరిధిలోని మండలాల వారిగా లబ్ధిదారుల వివరాలు, నిధుల విడుదలకు

సంబంధించిన నివేదికను అధికారులు విడుదల చేశారు. పుట్టపర్తి నియోజకవర్గంలో మొత్తం 41,888 మంది అర్హులైన రైతులు ఉండగా, మొదటి విడత కింద మొత్తం రూ. 29.95 కోట్ల నిధులు లబ్ధి చేకూర్చున్నాయి. నియోజకవర్గాల వారిగా మొత్తం నిధుల వివరాలు: ధర్మవరం: ₹ 26.39 కోట్లు. హిందూపురం: ₹ 14.73 కోట్లు. కదిరి: ₹ 31.53 కోట్లు. మదకశిర: ₹ 29.32 కోట్లు. పెనుకొండ: ₹ 28.83 కోట్లు.పుట్టపర్తి: ₹ 28.82 కోట్లు..రాపాడు: ₹ 19.73 కోట్లు ..మండలాల వారిగా వివరాలు:. ఆమడగూరు: 5,956 మంది లబ్ధిదారులు - మొత్తం రూ. 3.98 కోట్లు. బుక్కపట్నం: 6,540 మంది లబ్ధిదారులు - మొత్తం రూ. 4.42 కోట్లు. కొత్తచెరువు: 7,026 మంది లబ్ధిదారులు - మొత్తం రూ. 4.73 కోట్లు. నల్లమండి: 6,030 మంది లబ్ధిదారులు - మొత్తం రూ. 4.45 కోట్లు. ఓబులదేవరచెరువు (ఒడిసి): 9,246 మంది లబ్ధిదారులు - మొత్తం రూ. 6.17 కోట్లు. పుట్టపర్తి:7,090 మంది లబ్ధిదారులు - మొత్తం రూ. 4.87 కోట్లు. ఈ కార్యక్రమంలో వ్యవసాయ శాఖ అధికారులు, స్థానిక ప్రజాప్రతినిధులు మరియు పెద్ద సంఖ్యలో రైతులు పాల్గొన్నారు.

ప్రభుత్వ వైద్య సేవల బలోపేతానికి చర్యలు

రెండేళ్లలో వైద్య రంగంలో పలు సంస్కరణలు: మంత్రి సత్యకుమార్ యాదవ్
అమరావతి, జూన్ 20 అనంత సూర్య న్యూస్ : ప్రజలకు నాణ్యమైన వైద్య సేవలను మరింత చేరువ చేయాలనే లక్ష్యంతో రాష్ట్ర ప్రభుత్వం వైద్య రంగంలో పలు సంస్కరణలు చేపట్టిందని వైద్య, ఆరోగ్య, కుటుంబ సంక్షేమ, వైద్య విద్యాశాఖ మంత్రి సత్యకుమార్ యాదవ్ తెలిపారు. గత రెండేళ్లలో ప్రభుత్వ ఆసుపత్రుల్లో వైద్య సేవల విస్తరణ, మౌలిక సదుపాయాల కల్పన, వైద్యుల నియామకాలపై ప్రత్యేక దృష్టి సారించినట్లు పేర్కొన్నారు.రాష్ట్రవ్యాప్తంగా 628 మంది వైద్యులను నియమించగా, మరో 238 మంది వైద్యుల నియామక ప్రక్రియ కొనసాగుతోందన్నారు. అత్యవసర గుండెపోటు చికిత్సలో భాగంగా అమలు చేస్తున్న సాబీఎం కార్యక్రమం ద్వారా 6,803 మంది రోగులను గుర్తించి, వారిలో 5,179 మందికి

టెన్వెక్ట్షన్ ఇంజెక్షన్ అందించడంతో 4,931 మంది ప్రాణాలను కాపాడగలిగామని వివరించారు.ప్రభుత్వ ఆసుపత్రుల్లో ఇప్పటికే ఉన్న ఐదు సీటీ స్కాన్ యంత్రాలకు అదనంగా ఆరు కొత్త సీటీ స్కాన్లు, తొమ్మిది టిప్సా స్కాన్ యంత్రాలు, తొమ్మిది డిజిబిల్ 500 ఎంపి ఎక్స్రే యంత్రాలు, 65 అనలాగ్ 300 ఎంపి ఎక్స్రే యంత్రాలు ఏర్పాటు చేసినట్లు తెలిపారు. టెలిరేడియాలజీ సేవలను 152 కేంద్రాల నుంచి మరో 89 కేంద్రాలకు విస్తరించామన్నారు .రాష్ట్రంలోని అన్ని జిల్లా ఆసుపత్రుల్లో క్యాన్సర్ కీమాథెరపీ సేవలను అందుబాటులోకి తీసుకురావడంతో పాటు, జిల్లా, సెకండరీ ఆసుపత్రుల్లో బీజాజి క్లినికలు ఏర్పాటు చేసి దీర్ఘకాలిక వ్యాధుల నిర్ధారణ, చికిత్స సేవలను బలోపేతం చేసినట్లు పేర్కొన్నారు. తొలిసారిగా సెకండరీ ఆసుపత్రుల్లో సీనియర్ రెసిడెంట్లను నియమించడం ద్వారా వైద్య సేవల నాణ్యతను మెరుగుపరిచామని తెలిపారు. ప్రభుత్వ ఆసుపత్రులపై



ప్రజల విశ్వాసం పెరుగుతోందని, 2024 జనవరిలో 58.49 శాతంగా ఉన్న ప్రజల సానుకూల అభిప్రాయం 2026 మార్చి నాటికి 73.10 శాతానికి చేరుకుందని మంత్రి వెల్లడించారు. ప్రజలకు మరింత మెరుగైన వైద్య సేవలు అందించేందుకు ప్రభుత్వం కట్టుబడి ఉందని ఆయన స్పష్టం చేశారు.

భూమి తవ్వడమే కాదు ప్రకృతిని కాపాడమని చెప్పండి.

గనుల శాఖ అధికారికి వినతి పత్రం అందజేసిన పర్యావరణవేత్త రాజయోగి భాస్కర్ నాయుడు.

కొత్తచెరువు,జూన్ 20, అనంత సూర్య న్యూస్ ::శ్రీ సత్యసాయి జిల్లా వ్యాప్తంగా జరుగుతున్న చట్టవిరుద్ధమైన గనుల తవ్వకాలు, పర్యావరణ పరిరక్షణ నిబంధనల



ఉల్లంఘన, మరియు మైనింగ్ చట్టాలను సక్రమంగా అమలు చేయడంలో విఫలమవడాన్ని నిరసిస్తూ -- నిబంధనలు పాటించని గనుల యాజమాన్యాలపై చర్యలు చేపట్టండి మొక్కలు నాటించండి అంటూ వినతి పత్రం అందజేశారు.మా నేషనల్ హ్యూమన్ రైట్స్ కల్చర్ అండ్ నేచర్ డెవలప్మెంట్ ట్రస్ట్” సమాజంలో మానవ హక్కుల రక్షణతో పాటు పర్యావరణం, ప్రకృతి వనరుల పరిరక్షణకై నిరంతరం శ్రమిస్తోంది.

ఆంధ్రప్రదేశ్లోనే రెండవ అతిపెద్ద కరువు వీడితే జిల్లా అయినటువంటి శ్రీ సత్యసాయి జిల్లాలో భూగర్భ జలాలు, పర్యావరణ సమతుల్యత చాలా సున్నితంగా ఉన్నాయి. ఇటువంటి పరిస్థితుల్లో జిల్లాలో. ఎక్కువ శాతం గనులలో.. జరుగుతున్న అక్రమ క్వారీయింగ్, మైనింగ్ మరియు నిబంధనలకు విరుద్ధంగా జరుగుతున్న తవ్వకాలు ఇక్కడి ప్రజల జీవన హక్కును, పర్యావరణాన్ని తీవ్రంగా దెబ్బతీస్తున్నాయి. గనుల శాఖాధికారిగా నిబంధనలను కఠినంగా అమలు చేయాల్సిన మీరు, ఉల్లంఘనలను అరికట్టడంలో విఫలమయ్యారని ఈ నోటీసు ద్వారా తెలియజేస్తున్నాము. ఉల్లంఘించిన చట్టాలు మరియు సెక్షన్ల వివరాలు: మైనింగ్ యాజమాన్యాలు మరియు వాటిని పర్యవేక్షించాల్సిన గనుల శాఖ క్రింది చట్టాలను, సెక్షన్లను తీవ్రంగా ఉల్లంఘిస్తున్నాయి. ది మైన్స్ అండ్ మినిరాల్స్ (డెవలప్మెంట్ అండ్ రెగ్యులేషన్) యాక్ట్, 1957 (యం యం డి ఆర్ యాక్ట్): సెక్షన్ 4 ం 4ఏ: అనుమతించిన పరిధి కంటే ఎక్కువ తవ్వకాలు జరపడం మరియు లీజు నిబంధనలను ఉల్లంఘించడం. సెక్షన్ 21: అక్రమ మైనింగ్కు పాల్పడి వారిపై కఠినమైన జరిమానాలు, జైలు శిక్ష విధించాల్సి ఉండగా, వాటిని సక్రమంగా అమలు చేయకపోవడం. ది ఎన్విరాన్మెంట్ (ప్రాటెక్షన్) యాక్ట్, 1986: సెక్షన్ 7 ం 15: పర్యావరణ పరిమితులకు మించి కాలుష్యాన్ని విడుదల చేయడం మరియు నిబంధనలు ఉల్లంఘించినందుకు శిక్షార్హులైన వారిపై చర్యలు తీసుకోకపోవడం. ది వాటర్ (ప్రెవెన్షన్ అండ్ కంట్రోల్ ఆఫ్ పాల్యూషన్) యాక్ట్, 1974 ం ఎయిర్ యాక్ట్, 1981: కరువు జిల్లా అయిన శ్రీ సత్యసాయి జిల్లాలో సహజ నీటి వనరులను, భూగర్భ జలాలను మైనింగ్ వ్యర్థాలతో కలుషితం చేయడం మరియు విపరీతమైన దుమ్ము ద్వారా గాలిని కలుషితం చేయడం.ఆంధ్రప్రదేశ్ మైనర్ మినరల్ కన్వేషన్ రూల్స్, 1966 (ఏపీఎంఎస్ రూల్స్): తవ్వకాల పరిమితులు, రవాణా అనుమతులు (సీబిగ్నరీజ్ ఫీ ం వేబిల్స్) సరిగ్గా పరిశీలించకుండా ప్రభుత్వ ఆదాయానికి గండి కొట్టడం. మైనింగ్ యాజమాన్యాలు మరియు గనుల శాఖ ఖచ్చితంగా పాటించాల్సిన నిబంధనలు:కరువు వీడితే ప్రాంత ప్రజల ప్రయోజనాల దృష్ట్యా, పర్యావరణ రక్షణ కొరకు క్రింది నిబంధనలను తక్షణమే అమలు పరచాలి: పర్యావరణ అనుమతులు (ఎన్విరాన్మెంట్ల క్లీయరెన్స్): ప్రతి మైనింగ్ లేదా క్వారీ ప్రాంతానికి ఖచ్చితంగా కేంద్ర/రాష్ట్ర పర్యావరణ శాఖల నుండి కాలుష్య నియంత్రణ మండలి అనుమతులు ఉండాలి.హద్దుల గుర్తింపు (మీనింగ్ బౌండరీస్): లీజుకు ఇచ్చిన భూమి హద్దులను జియో-టాగింగ్ (జియో టాగింగ్) మరియు డిజిటల్ మ్యాపింగ్ ద్వారా గుర్తించి, ఆ పరిధిలోనే తవ్వకాలు జరపాలి. అనుమతి తీసుకున్న దాని కంటే ఎక్కువ తవ్విన వారికి నిబంధనల ప్రకారం పెనాల్టీలు వెయ్యాలి.కాలుష్య నివారణ చర్యలు: మైనింగ్ ప్రాంతాల నుండి దుమ్ము లేవకుండా నిరంతరం నీటిని చల్లాలి. రవాణా చేసే వాహనాలకు ఖచ్చితంగా తార్పాలిన్ కప్పాలి. అలా కప్పుకోకుండా రోడ్ల వెంబడి కంకర మట్టి పడేసి వెళ్తున్నారని తద్వారా తీరని నష్టం జరుగుతుంది.హరితహారం (గ్రీన్ బెల్ట్ డెవలప్మెంట్): గనుల చుట్టుపక్కల వాతావరణ సమతుల్యత కోసం ఖచ్చితంగా పెద్ద ఎత్తున మొక్కలను నాటి, పచ్చదనాన్ని పెంపొందించాలి. అలా చేయకపోగా చుట్టుపక్కల ప్రాంతాల రైతులు బ్లాస్టింగ్ మరియు పౌడర్ మరియు వాహనాల రాకపోకల వల్ల పంటలు దెబ్బతింటున్నాయి.భూగర్భ జలాల రక్షణ: కరువు జిల్లా అయినందున, మైనింగ్ వల్ల స్థానిక బోర్లాపులు, చెరువులు ఎండిపోకుండా లేదా కలుషితం కాకుండా శాస్త్రీయ పద్ధతులు పాటించాలి. కార్మికుల భద్రత ఉ మానవ హక్కులు: గనుల్లో పనిచేసే కార్మికులకు కనీస భద్రతా ప్రమాణాలు (సేఫ్టీ గేర్) కల్పించాలి. స్థానిక గ్రామ ప్రజల ఆరోగ్యానికి భంగం కలగకుండా చూడాలి. గనుల చుట్టూ బస్తర్డ్ జోన్ మొక్కలు నాటించడమే కాకుండా దగ్గరలోని గ్రామాల వరకు రోడ్లకు ఇరువైపులా పండ్ల మొక్కలు నాటించి దుమ్ము దూలి పంట పొలాల్లోకి వెళ్ళకుండా చూడాలి.శ్రీ సత్యసాయి జిల్లాలో నిబంధనలు ఉల్లంఘించి నడుస్తున్న అక్రమ మైనింగ్ క్వారీలపై మీరు తీసుకున్న చర్యల నివేదికను మా ట్రస్టుకు సమర్పించవలసిందిగా కోరుతున్నాము. నిబంధనలను అమలు చేయడంలో మరియు అక్రమ తవ్వకాలను అరికట్టడంలో నిర్లక్ష్యం వహిస్తే, ప్రజా ప్రయోజనాల దృష్ట్యా (పబ్లిక్ ఇంటరెస్ట్), మానవ హక్కుల ఉల్లంఘన మరియు ప్రకృతి విధ్వంసంపై మీపై మరియు సంబంధిత మైనింగ్ యాజమాన్యాలపై నేషనల్ గ్రీన్ ట్రీబ్యునల్ , మానవ హక్కుల కమిషన్ మరియు గౌరవనీయ ఆంధ్రప్రదేశ్ హైకోర్టులో చట్టపరమైన చర్యలు తీసుకుంటామని ఈ నోటీసు ద్వారా హెచ్చరిస్తున్నాము..

భారత్ రైజింగ్ ఇన్ ది మోడి ఎరా' పుస్తకావిష్కరణలో మంత్రి సత్యకుమార్

విజయవాడ, జూన్ 20 అనంత సూర్య న్యూస్ : విజయవాడలోని నోవోటెల్లో



శనివారం నిర్వహించిన ‘భారత్ రైజింగ్ ఇన్ ది మోడి ఎరా’ పుస్తకావిష్కరణ కార్యక్రమంలో రాష్ట్ర వైద్య, ఆరోగ్య, కుటుంబ సంక్షేమ, వైద్య విద్యాశాఖ మంత్రి

సత్యకుమార్ యాదవ్ పాల్గొన్నారు.ఈ సందర్భంగా మంత్రి మాట్లాడుతూ.. ప్రధానమంత్రి నరేంద్ర మోదీ నాయకత్వంలో దేశం సాధించిన అభివృద్ధి, సుపరిపాలన, ఆర్థిక ప్రగతి, అంతర్జాతీయ వేదికపై భారతదేశం ప్రతిష్ఠ పెరిగిన తీరును ఈ పుస్తకం ప్రతిబింబిస్తుందని అన్నారు.పుస్తక రచయిత యాకి దిలీప్ను మంత్రి అభినందించారు. కార్యక్రమంలో పలువురు ప్రజాప్రతినిధులు, ప్రముఖులు పాల్గొన్నారు.